

کامن سروس سینٹر کو ڈیجیٹل انڈیا پروگرام میں اہم کردار ادا کرنا - وگا: الفونس کٹن تھانم

Posted On: 27 NOV 2017 6:16PM by PIB Delhi

نومبر۔ الیکٹرانکس اور اطلاعاتی ٹیکنالوجی کے وزیر مملکت جناب الفونس کٹن تھانم نے کامن سروس سینٹر (سی ایس سی) 27/27 دہلی کے ضلع مینیجروں کی ورکشاپ کے دوران کہا کہ حکومت کی ڈیجیٹل انڈیا مہم میں کامن سروس سینٹر کو اہم کردار ادا کرنا ہوگا۔ انہوں نے کہا کہ سی ایس سی دیہی صنعت کاروں کے اندر دیہات میں رہنے والے شہریوں کو باختیار بنا کر اور متعدد سرکاری اور دیگر خدمات تک رسائی کے مواقع دستیاب کر کے ہندوستان میں انقلاب لانے کی صلاحیت ہے۔ وہ متعدد قسم کی خدمات سے محروم افراد کی خدمت سے متعلق حکومت کے ایجنڈے کو آگے بڑھاسکتے ہیں۔ وہ یہ کام خاص طور پر دیہاتوں میں رہنے والے باشندوں کے لئے انجام دے سکتے ہیں۔

جناب الفونس کٹن تھانم آج انڈیا پیپی ٹیٹ سینٹر میں منعقدہ سی ایس سی نیشنل کانفرنس کے دوران ملک بھر کے تقریباً 600 سی ایس سی ضلع مینیجروں سے خطاب کر رہے تھے۔

وزیر موصوف نے اس کانفرنس کا افتتاح کیا۔ انہوں نے زمینی سطح پر پی ایم جی ڈی آئی ایس ایچ اے، آدھار، بینکنگ، انشورنس جیسی کلیدی خدمات دستیاب کرانے میں سی ایس سی کی کوششوں کی ستائش کی۔ انہوں نے کیرالہ کے کوٹایم کی مثال پیش کی جو کہ ہندوستان کا پہلا سو فیصد ڈیجیٹل لٹریٹ (ڈیجیٹل نقطہ نظر سے خواندہ) قصبہ ہے۔ انہوں نے کہا کہ سی ایس سی، ترقی کے فائدے کو محروم ترین طبقات تک پہنچانے کے وزیراعظم مودی کے خواب کی تکمیل کا سب سے بڑا ذریعہ ہیں۔ ڈیجیٹل انڈیا بے آوازوں کو آواز دیتا ہے اور اس کی تکمیل سی ایس سی کے ذریعے ہونے والی ہے۔ وزیر موصوف نے مزید کہا کہ مجھے یہ دیکھ کر بڑی خوشی ہے کہ اس ملک میں سب سے بڑا انقلاب کامن سروس سینٹرس کے ذریعے سے لایا جا رہا ہے۔ سی ایس سی ضلع مینیجرس اضلاع میں حکومت کے ویژن کی نمائندگی کرتے ہیں۔ وہ اپنے علاقے میں حکومت کی آواز ہیں اور ڈیجیٹل کاری کے نقطہ نظر سے شمولیت پر مبنی سماج کی تعمیر میں تعاون دے سکتے ہیں۔

ایم ای آئی ٹی وائی کے سکریٹری جناب اجے پرکاش ساہنی نے کہا کہ سی ایس سی تحریک مضبوطی کے ساتھ آگے بڑھ رہی ہے۔ ہندوستان میں 2.70 لاکھ مراکز کے نیٹ ورک نے آدھار انرولمنٹ، اے ای پی ایس، ڈیجیٹل خواندگی، ٹیلی میڈیسن، انشورنس، ٹیلی لاء، فروغ ہنرمندی جیسے شعبوں میں شاندار کام کیا ہے۔ انہوں نے مزید کہا کہ مجھے اس بات سے بہت خوشی ہے کہ آج سی ایس سی ہندوستانی بحریہ میں بھرتی میں تعاون کا عظیم موقع حاصل کر رہے ہیں۔ ضلع مینیجروں کو ملک میں ہر شہری تک ڈیجیٹل لین دین کے توسط سے ادائیگی کو فروغ دینا ہے۔ انہوں نے ہر سی ایس سی میں بھارت کیوار کوڈ کے استعمال کی بات کہی۔

ورکشاپ کے شرکاء کا خیرمقدم کرتے ہوئے سی ایس سی، ایس پی وی کے سی ای او ڈاکٹر دینیش تیباگی نے کہا کہ آج 2.70 لاکھ شہریوں کو ان کے گھر پر بہت طرح کی خدمات دستیاب کر رہے ہیں۔ ہم نے ملک میں آئی سی ٹی پر مبنی دیہی کمپنیوں کی تخلیق کی ہے۔ ڈاکٹر تیباگی نے مزید کہا کہ گزشتہ چھ مہینوں کے اندر ای ایم جی ڈی آئی ایس ایچ اے کے تحت سی ایس سی کے دائرے میں 4 ملین سرٹیفائڈ افراد آئے ہیں۔ سی ایس سی، پی ایم جی ڈی آئی ایس ایچ اے کے سبب بھاری بھرکم ہو گیا ہے۔ ہم دیہی لوگوں سے متعلق سبھی خدمات پر کام کر رہے ہیں تاکہ انہیں باختیار بنایا جاسکے اور ڈیجیٹل نقطہ نظر سے شمولیت پر مبنی معاشرے کی تعمیر ہو سکے۔

انڈیا فرسٹ کی سی ای او ویاکاشا نے کہا کہ سی ایس سی قابل تعریف طریقے سے دیہی ہندوستان میں معیاری خدمات دستیاب کر رہے ہیں۔ سی ایس سی، ایس پی وی اور انڈیا فرسٹ کا دیہی ہندوستان کے تعلق سے تصور ایک طرح کا ہے اور مالی شمولیت سے متعلق اہداف کے حصول کے لئے ہم انڈیا فرسٹ لائف سی ایس سی انشورنس کھاتہ کا آغاز کرنے جارہے ہیں۔ یہ ایک انوکھی پیشکش ہے، جس کا مقصد دیہاتوں میں رہنے والے باشندوں کو انشورنس کے فوائد سے مستفید ہونے کا اہل بنانا ہے۔

کانفرنس کے دوران درج ذیل خدمات کا آغاز کیا گیا

انشورنس کھاتہ کا آغاز:

سی ایس سی، ایس پی وی اور انڈیا فرسٹ لائف انشورنس نے “انشورنس کھاتہ” منصوبے کا آغاز کیا۔ یہ ایک مالی شمولیت سے متعلق منصوبہ ہے جو عوام کو آسام طریقے سے انشورنس کے فوائد حاصل کرنے کا اہل بناتا ہے۔ یہ منصوبہ سیزنل انکم (غیر مستقل آمدنی) کے امکان کو پیش نظر رکھتا ہے اور صارف کو ٹکڑوں میں اور جب بھی ممکن ہو، قسط کی ادائیگی کے لئے لچیلے پن کی سہولت دستیاب کراتا ہے۔ یہ منصوبہ ملک بھر کے 2.7 لاکھ مراکز کے توسط سے قابل عمل بنایا جائے گا، جس میں خاص توجہ نہ صرف انشورنس کو قابل استطاعت بنانے پر ہوگی بلکہ اس میں اس بات کا بھی خیال رکھا جائے گا کہ اس کی رسائی سماجی پائیدان میں نیچے کی سطح پر زندگی گزارنے والے لوگوں تک بھی ہو اور یہ ان کے لئے بھی پرکشش ہو۔

ہندوستانی بحریہ میں بھرتی کے لئے سی ایس سی کے توسط سے آن لائن درخواست گزاری

وہ امیدوار جو بھارتی بحریہ میں بھرتی کے لئے درخواست دینا چاہتے ہیں وہ اب سی ایس سی کے توسط سے آن لائن درخواست دے سکیں گے۔ ہندوستانی بحریہ میں شمولیت بھرتی کے لئے آن لائن درخواست پُر کرنے کے کام میں سی ایس سی کے ذریعے امیدواروں کی مدد کی جائے گی۔ سی ایس سی، ایس پی وی ہندوستانی بحریہ کو ملک بھر کے سی ایس سی نیٹ ورک تک رسائی کی سہولت دستیاب کرا کر تعاون دے گا۔ سی ایس سی، ایس پی وی ایڈورٹائزنگ (اشتہارات کی اشاعت) اور مارکیٹنگ کے کام میں ہندوستانی بحریہ کو تعاون دے گا، تاکہ وہ سی ایس سی لوکیشنز پر بینرس کے توسط سے خالی اسامیوں اور بھرتیوں کی پبلسٹی کر سکے۔

فروغ ہنرمندی کے لئے سی ایس سی اکیڈمی اور ٹی سی ایس کے درمیان مفاہمت نامے کا تبادلہ

اس موقع پر دیہی ہندوستان میں ہنرمندی کے فروغ کے لئے سی ایس سی اکیڈمی اور ٹی سی ایس کے درمیان مفاہمت نامے کا تبادلہ ہوا۔ اب ہندوستان میں سی ایس سی نیٹ ورک کے توسط سے دیہی آبادیوں تک ہنرمندی سے متعلق 300 سے زیادہ کورسز پہنچیں گے۔

صحت دیکھ بھال کے لئے سی ایس سی اور 2.5 این وی جی ایسیلر کے درمیان مفاہمت نامے کا تبادلہ

سی ایس سی نیٹ ورک کے توسط سے آنکھوں کی جانچ اور چشموں کی تقسیم کے لئے ایک مفاہمت نامے کا تبادلہ کیا گیا۔ اس خدمت کے توسط سے آنکھوں کے ریفریکٹیو انڈیکس کی جانچ کی جاسکے گی اور مناسب قیمتوں پر وی ایل ای کے ذریعے چشموں کی تقسیم کی جاسکے گی۔

مختلف خدمات کے سلسلے میں غیر معمولی کارکردگی کے لئے 7 ضلع مینیجروں کو انعامات سے نوازا گیا۔ اس موقع پر وزیر موصوف نے پی ایم جی ڈی آئی ایس ایچ اے موبائل یونٹ کو جھنڈی دکھائی۔

ایم ای آئی ٹی وائی کے وزیر اور سکریٹری کے علاوہ اس تقریب میں انڈیا فرسٹ کی سی ای او محترمہ آر ایم وشاکھا اور اے وی ایس ایم، وائس ایڈمیرل اے کے چاؤلہ نے بھی شرکت کی۔

(م ن - م م - م ر)

(27.11.2017)

U-5964

